



ఉత్తపు బొలకెనవులు

“నీకేమైనా కృతజ్ఞత అన్నది ఉంటేగా ? ప !
నా మెడకో గుదిబండలా తగలడావు. ఇంతకీ
నేను వెళ్ళాక పింగారిండుకొని కిటికీదగ్గర నిబడకు.
ఏ సాని కొంపో అనుకోగలరు” అంటూ తలుపు
భిల్లున వేసుకొని వెళ్ళిన భర్తను చూస్తూ మంచం
మీద నిర్వికారంగా కూర్చుండిపోయింది కమల.

పదేళ్ళు అతనితో కాపురం చేశాక అతని
మూలలకు బాధపడే శక్తిని కోల్పోయిందామె. పదేళ్ళు
క్రితం అయితే, అతనిలాంటి మాట అంటే తేగబాధ
పడిపోయేది. మళ్ళీ అతను చిరునవ్వుతో వలకరించే
వరకూ ఏడుస్తూ కూర్చునేది. అతను వచ్చి,
“ఎందుకు కమ్మా ! అలా ఉన్నావే ? తోటలోకి
వెడదామా ?” అనేసరికి చిరునవ్వుతో అతన్ని
ఎదుర్కొనేది. అతను నవ్వుతూ, ఆనందంగా,
అప్యాయంగా వలకరిస్తే ఆమె ఎంతో సుఖంగా
నవ్వుతూ ఉండేది. లేకపోతే లేనిపోని ఆలోచనలతో
సతమతమయ్యేది.

పదేళ్ళ క్రితం —

కమల అప్పట్లో ఇంటర్ చదువుతుండేది.
సూర్యం వాళ్ళ పక్కంటి అబ్బాయి. చిన్నప్పటి
నుండి ఒకరి కొకరు బాగా తెలుసు. అతనామెకు
మంచి స్నేహితుడు. అప్పట్లో కమలకు ఇంకే
విషయంలో కొరత లేకపోయినా ఒక్క విషయం
తల్లుకొని చాలా బాధపడేది కమల సరి కురూపి
కాదుగానీ, అందగత్తెమటుకు కాదు. నలుగురిలో
ఎత్తికనిపించే వ్యక్తిత్వం ఆనలేకాదు. చిన్నప్పటినుండి
తమ అక్కచెల్లెళ్ళు అందర్నీ అందంగావున్న చెల్లెలు
విమలతో తన్ని పోల్చుకొని బాధపడేది. అందర్నీకీ
అందంగా వున్న చెల్లెలు తన పాటలతో, మాటలతో
అందర్నీ తనచుట్టు తివ్వకునే విమల్ని, తన్నా
పోల్చుకొని “నేను అలా లేనే” అని కుమిలిపోయేది.
అందులోనూ ఇంట్లోవాళ్ళు తన పెళ్ళికి ఎంత
కట్టుం ఇవ్వాలి ? కట్టుం యిచ్చినా పెళ్ళి కావటం
ఎంత కష్టం అనుకుంటూంటే విని ఓ రకమైన
ఇబ్బయారీటి కాంప్లెక్సుని పెంచుకుంది. ఎప్పుడైనా
తెలుపుకో సాయంకాలాల్లో ఇంట్లో వుంటే ఇలాంటి
మాటలు వినితన్న భయంతో పక్కంటికి పారిపోయేది.

అలాంటి సమయంలో చనువుగా, స్నేహ
పూర్వకంగా మాటాడే సూర్యం చాలా అత్యయిదుగా
కనబడేవాడు. ఎన్నిరోజులుగానో అణచిపెట్టుకున్న
బాధ అంతా ఒకరోజు అతనితో చెప్పింది. ఆ రోజు
కమల తల్లి భర్తకు మధ్యాహ్నం కాఫీ ఇస్తూ —

“ఏమండీ కమలకేమయినా సంబంధాలు
మాశారా ?” అని కమల పెళ్ళిమాటలు ఎత్తారు.

‘మాడు. విమలకు పెళ్ళి చేయమంటే
ఈ నెల్లో చేయమన్నా చేసేస్తాను. కమల కంటావా
నేనేం చెప్పలేను. దాని అందం చూసే, మనం
ఇవ్వదోయే ముష్టి ఇదు వేలు కట్టుం చూసే
ఎవడోస్తాడు చెప్ప ?”

ఇంతవరకూ విన్న కమల ఇలా అక్కడుండలేక
పక్కంటికి పారిపోయింది. ఏదో వైతిక తిరగేస్తున్న
సూర్యం కమల్ని చూడగానే —

‘అదేమిటి కమలా అలా ఉన్నావ్, ఏమైంది ?’
అంటూ లేచి దగ్గరకొచ్చాడు. ఎన్నేళ్ళగానో
ఎవరితోనూ చెప్పకోకుండా దాచుకున్న దుఃఖమంతా
ఒక్కమారుగా పొంగివచ్చింది.

‘ఈ బాధ నేను పడలేను సూర్యం.
నా అనాకారితనం నన్ను మాత్రమే బాధపెట్టేలా
అయితే ఫర్వాలేదు సూర్యం. కాని నా గురించి
అమ్మా, నాన్న కెంత బాధ చూడు. ఇంకెంత కాలం
నాకు చదువు చెప్పించగలరు ? ఈ ఇంటర్,
బియ్యోనో అయ్యాక పెళ్ళి చేయక తప్పదు. కాని
నాలో ఏమిందని ఎవరయినా నన్ను పెళ్ళి చేసుకోవ
టానికి ఇష్టపడతారు చెప్ప ? నాకున్నపాటి చదువు
ఎంతోమంది అమ్మాయిలకుంటుంది. అందరూ ?
డబ్బా ? నేను చచ్చిపోతే ఎవరికీ ఏ సమస్య ఉండదు
అంటూ కమల చేతుల్లో మొహం దాచుకుని ఏడవ
సాగింది.

‘అదేం మాట కమలా ? నిన్ను నేను పెళ్ళి
చేసుకుంటాను. చావు మాట మరి ఎత్తుకు. నువు
అందంగా లేవు నీకు డబ్బు లేదు. అంతా నిజమే.
అయినా నిన్నే పెళ్ళి చేసుకుంటాను నేను. నీకీ బాధ
తప్పించటానికి ఎలాంటి త్యాగమయినా చేస్తాను
కమలా’ అని సూర్యం అనేసరికి కమల విస్తు
బోయింది. ఒక్క నిమిషం అది కలా, నిజమా
అనిపించింది. రాత్రి చీకట్లో తోవ తప్పిన మనిషికి
దూరాన కనిపించే వెలుగు, అది ఏదయినా ఇంటి
దీపమన్న నమ్మకం చిక్కనట్టే, కమల అతని
మాటల్ని నమ్మలేకపోయింది. ఆ అవసరమంతానే—

‘నిజంగానే అంటున్నావా సూర్యం. నాకోసం
అంత త్యాగం చేయటానికి సిద్ధంగా ఉన్నావా ?
అయినా ఒక్కమారు అలోచించు నేను కాకపోతే
నీకు ఎంతో అందమూ, డబ్బూ ఉన్న అమ్మాయి
దొరకవచ్చును’ అంది.

‘నిజమే, కాని నేను నిన్నే పెళ్ళిచేసుకుంటాను
అయితే ఇప్పట్నుంచీ ఈ విషయం వూళ్ళో అంతా
చాటకు. నా ఎం. ఎస్సీ అయిపోనీ. తర్వాత ఇంట్లో
చెబుతాం. మీ ఇంట్లోనాళ్ళలాగా వద్దనరు. నీకు,
ఇంత చదువుకున్న అందమయిన అబ్బాయి దొరికితే
అదే తమ పుణ్యం అనుకుంటారు. మా ఇంట్లో
వారితో దెబ్బలాడాలన్నస్తే దెబ్బలాడతాను. ఇక
ఏడవకు మరి. ఎవరో కొంతమంది అమ్మాయిలే
ఏడిస్తే బాపుంటారు.’

అలా ప్రారంభమయింది వారి ప్రేమ
వ్యవహారం. అతన్ని ఓ రకంగా ఆరాధించేది కమల.
కమల కంతవరకు పెద్దగా అబ్బాయిలతో
పరిచయం లేదు. పరిచయమున్న సూర్యం ఆమెకు
ఆరాధ్య దేవత అయ్యాడు. అతను ఏ రోపమూ లేని
దేవుడిలా ఆగుపించేవాడమెకు.

ఆ తరువాత రెండేళ్ళవరకూ భూమిమీద
నడవలేదామె. అదేదో తేలిని ఉత్సాహం ఆమెను సదా
సంతోషంగా ఉండేలా చేసింది. ఆమెతో పొంగిపొరలే
ఉత్సాహాన్ని చూసి ఇంట్లో అందరూ విస్తు
బోయారు. అది వేసంగి కావటం మూలాన్న తరచు
సూర్యాన్ని కలుసుకోగలిగేది ఆమె, ఎన్నో మార్పు.

‘నిరాశతో చాలాని ఉన్న నన్ను దేవుడిలా వచ్చి
ఆడుకున్నావు సూర్యం’ అనేది కృతజ్ఞతతో. అతను
ఓ చిరునవ్వు నవ్వి పూరుకునేవాడు.

‘అలా నవ్వుతూంటే అచ్చం దేవాసంద్లా
ఉన్నావ్ సూర్యం’ అనేది కమల అతన్ని ఆరాధనా
భావంతో చూస్తూ.

ఆ సంవత్సరం అతను ఎం. ఎస్సీ చదవటానికి

వారేరు వెళ్ళాడు. అతను వెళ్ళాక కమల బాగా
దెంగ పెట్టేసుకుంది. అంతవరకూ ఏమీకాని వ్యక్తి
ప్రేమ అన్న భావన కలిగేసరికి ఎంత దగ్గరవాడయి
పోయాడు — అని ఆశ్చర్యపోయిందామె. రెండు రోజుల
కోమారు ఉత్తరం రాసేదతనికి వాటిలో అతన్ని
తనంతలా ఆరాధిస్తోందో, అతను తన దగ్గర లేకపోతే
ఎంత బాధగా వుందో రాసేది.

‘ఇంతకు ముందు జీవితం చాలా సీరసంగా
అనిపించేది సూర్యం. కాని దానితో ఇంత ఉత్సాహాన్ని
నింపి, జీవిస్తాన్ని ఆనందదాయక మనిపించేలా చేసి
వెళ్ళిపోయావు. నిన్ను చూడకుండా, నీ మాటలు
వినుకుండా ఎలా ఉండను సూర్యం ? ఇంతకీ ఎప్పు
డొస్తావు ?’

‘నీకు సెలవు లేవ్వడొస్తాయో అని ఎదురు
చూడటంలోనే నా సమయమంతా గడుస్తోంది
ఇప్పుడెవరైనా ‘ఏమిటి తల్లీ, ఇంత అసహ్యంగా
కనిపిస్తున్నావు’ అని అన్నా మునుపటిలా బాధ
పడటం లేదు. నా సూర్యానికి నేను బావున్నానని
పేస్తే చాలు మిగిలిన వాళ్ళ కళ్ళు తెలా కనిపిస్తేనేం ?
అయినా ప్రేమకూ, అందానికి సంబంధ మేమిటి
చెప్ప ? ఉట్టి ఆకర్షణ అయితే అప్పుడు అందం
ప్రశ్న వస్తుంది. ఇంతవరకూ ఎవరికీ కనిపించని
అందం నీకు కనిపించిందంటే దానికి కారణం నీ
కళ్ళి అవునా ?’

‘చిన్నప్పటినుంచీ కని, పెంచిన తల్లీ, అమితంగా
ప్రేమించే నాన్నా, అక్కా అక్కా అంటూ దగ్గర
కొచ్చే చెల్లీ, తమ్ముడూ అందరూ ఇప్పుడు దూర
మయ్యారు. నీ కోసం వీళ్ళ నందర్నీ వదులుకుని
వచ్చేయటానికి సిద్ధంగా ఉన్నాను. నువ్వు తోడుగా
ఉన్నావంటే ఎలాంటి చీకట్లో నయినా నిర్భయంగా
నీ వెంట వచ్చేయగలను’

అలా, అలా ఎన్నో ఉత్తరాలు రాసేది కమల.
తన ఉత్తరాల్ని ఎంతో ఆత్మతగా చదివి గర్వపడే
వ్యక్తి ఒకడున్నాడన్న తిలంపే ఎంతో సంతోషాన్ని నిచ్చే
దామెకు.

ప్రేమికులకు ప్రపంచమంతా అందంగా
కనిపిస్తుందంటారు. కాని కమల విషయంలోమటుకు
అది నిజం కాలా. సూర్యం ప్రేమతో ఆమె సుఖి
నిజమే. కాని ఆమె దుఃఖినికూడా. అతని ప్రతి
ఉత్తరం చదివేటప్పుడూ కన్నీరు కార్చేదామె. ఇంత
ప్రేమిస్తాడు సూర్యం నన్ను. కాని నన్నెలా బాధించ
టంలో అతనికి కలిగే తృప్తి ఏమిటో.. అనుకొనేది.
అతనియ అతనే తమ చేసిన పొరపాటును గుర్తించే
వరకు ఇక ఉత్తరాలు రాయకూడదు అని గట్టిగా
నిర్ధారించుకునేది. కాని ఆమె ఉత్తరం రాయటం
ఒక్కరోజు ఆలస్యమయినా “నీ ఉత్తరాల కోసం
వేయి కళ్ళతో ఎదురుచూసే ప్రాణి వారేరుతో
ఉన్నాడన్న విషయం మర్చిపోయావా ? తిరుగు
టపోతే నీ ఉత్తరం వస్తుందని ఆశిస్తాను” అన్న
అతని ఉత్తరం ఆమె మనసులోని అనుమానాల్నంతా
దూదిపింజెల్లా ఎగరగొట్టేసేది. వెంటనే ఓ నాలుగు
కాగితాలు ముందేసుకుని ఉత్తరం రాయటానికి
కూర్చునేది.

వారేరు వెళ్ళిన కొత్తలో సూర్యం ఓ
ఉత్తరంలో —



కడప రచన సాహిత్యవేదిక ఏర్పాటుచేసిన మహావి గడియారం వేంకటేశ్వరాస్వామి అవార్డు ప్రధానోత్సవ సభలో ప్రసంగిస్తున్న డా. పుట్టపర్తి నారాయణాచార్యులు, అవార్డు గ్రహీత శ్రీ భూతపురి సుబ్రహ్మణ్యశర్మ, అవార్డు ప్రధానం చేసిన డా. మల్లెమాల వేణుగోపాలరెడ్డి, సభాధ్యక్షులు డా. జె. వి. సుబ్బారాయుడు, శ్రీ సనగం పార్థసారథి, శ్రీ వెల్లాల నరహరి శర్మగార్లని చిత్రంతో చూడవచ్చు *

మానస ఆర్ట్స్ థియేటర్స్, హైదరాబాదువారు నిర్వహించిన కవితం సోలీల్ మొదటి బహుమతి పొందిన శ్రీ గుండాన జోగారావుకి మొమెంట్ నందజేస్తున్న ప్రముఖ చలనచిత్ర దర్శకుడు శ్రీ కమలాకర కామేశ్వరరావుగారిని చిత్రంతో చూడవచ్చు

“కమలా, ఇవారే ఓ అందమయిన అమ్మాయిని చూశాను. ఎంత బావుందనుకున్నానో నన్నుగా, పాడుగా, పెద్ద పెద్ద కళ్ళతో బంగారు తీగలావుంది. ఆ అమ్మాయి పేరు లావణ్య నా క్లాసుమేటు. నేను కాలేజీకి వెళ్ళిన రెండో రోజునే ఆ అమ్మాయి నా దగ్గరకు వచ్చి “మిస్టర్ రావ్. నేను సిలబస్ రాసుకోలేదు మీ దగ్గరుంటే ఇస్తారా? ప్లీజ్” అంది. ఆమె తియ్యటి కంఠం వింటూంటే అంతా మర్చిపోయా ననుకో కమలా - నిన్ను కూడా ఎంతటి అందం ఆ అమ్మాయి నడుస్తూంటే. వోహో ఆ అందాన్ని ఏమని వర్ణించను? ఇంతకీ అబ్బాయిలంతా లావణ్య నన్నే పలకరించినందుకు కంక్రెచ్యులేట్ చేస్తూ ఏమిటన్నారో తెలుసా? ఇంతమంది అబ్బాయిల్లోకి నన్నే పలకరించటానికి కారణం నా అందమట నేను గ్రీన్ పెకోలా ఉంటానని అమ్మాయిలనుకోంటుంటే విన్నారట. మొత్తంమీద నా అందంతో యూనివర్సిటీ లోని అమ్మాయిల్లాంటి తిప్పకోవచ్చని అంటున్నారట. చూడాలి మరి.

వెంటనే పుత్తరం రాస్తావుకదా? నీ ఉత్తరం కోసమే ఎదురుచూస్తుంటా!”

అని రాశాడు తన గురించి ఒక్కముక్కయినా లేకుండా అతను రాసిన ఆ ఉత్తరాన్ని చూసి ఆమె హృదయం అసూయతో భగ్గుమంది. మళ్ళీ ఉత్తరంలో కమల -

“నువ్వు లావణ్యని ప్రేమించటం లేదుకదా సూర్యం? అలాగే పుండ్ల నీ వాలకం చూస్తే అలా మాత్రం చేయకు సూర్యం నా కిప్పుడు ప్రపంచంలో మిగిలింది నువ్వొక్కడివే. మిగిలిన వారెవరైనా, నువ్వొక్కడివే నా వాడిగా ఉన్నావన్న ఆశతో జీవిస్తున్నాను నేను. ఇకవ్వదు నువ్వు ఇంకా అందమైన అమ్మాయిని చూసి ఆ అమ్మాయే కావాలి నాకు, నువ్వొక్కడే, అంటే నా గతం కాను. ఎవరు కాదన్నా గోదావరి అశ్రుమిస్తుందేలే” అంటూ తన బాధ

డబ్బా? అందమా?

సంతా వెళ్ళబోస్తూ సూర్యానికి ఉత్తరం రాసింది సూర్యం జవాబుని ఏప్పి చదవటానికి కూడా భయం వేసిందామెకు దానితో తన జీవితం ఆటో ఇటో తేల్చేసే ముక్క ఉంటుంది ‘నీకు గోదావరే గత’ అంటే...

వణికిపోతూ ఆ ఉత్తరాన్ని మిప్పింది దానిలో రెండే పంకులున్నాయి

“ఏది ఏమయినా నిన్నే పెళ్ళి చేసుకుంటాను ఆ హామీ చాలుగా. ఇక దేనిగురించి పట్టించుకోకు.”

అదే ఆమెకు అమితానందాన్ని కలిగించింది ఇక నాకు కావల్సిందేమిటి అని తృప్తిగా నిట్టూర్చింది కాని ఆ తృప్తి ఎన్నో రోజులు నిలువలేదు అప్పుడప్పుడు సూర్యం ఉత్తరాల్లోని కొన్ని వాక్యాలు ముళ్ళలా గుచ్చుకుంటూనే వున్నాయి అలాంటి ఉత్తరాలు చదివినప్పుడు ఆమెకు ‘ఛ, సూర్యం ఇంత సీవంగా ఆటోచిస్తేదేమిటి?’ అనిపించేది. అయినా అశనంలే ఉన్న ప్రేమ ఆ బావాన్ని ఆమెతో ఎక్కువ కాలం ఉండేలా చేసేదికాదు ఓ మారతను-

‘నువ్వు ఎప్పుట్లాగే సింగారించుకొని కాలేజీకి వెళుతున్నావనుకుంటాను అయినా నీకింకా చదువెందుకు, ఎలాగయినా అందంగా కనపడి అబ్బాయిల్ని ఆకర్షించాలన్న దాస్త్రయం కాకపోతే? యూనివర్సిటీ అమ్మాయిల పీఠాని నిన్ను పెళ్ళి చేసుకుంటానన్నాను కదా, ఇంకా చదువెందుకు చెప్పు?’ అని రాశాడు

‘అతనికిలాగానే నాకూ చదువు అవసరమని ఎందుకనుకోకూడదు? నాకు కొత్త కొత్త విషయాలు తెలుసుకోవాలన్న కోరికా, నా పరిధిని పెంచుకోవాలన్న ఆకాంక్ష ఉండదని అనుకున్నాడా? లేక నేను ఏమీ తెలుసుకోవక్కర్లేదని అతని అభిప్రాయమా?’ అని ఓ రోజంతా బాధపడింది మళ్ళీ, అబ్బే లేదు, నేను ఎండా, వానా అన్నవి లేకుండా ఇలా తిరగటం అతని కిష్టంలేదు, అని తన్నులానే సమాధానమిచ్చింది.

సూర్యం ఎదురుగుండా వున్నప్పుడు ఆమెకు

ఇవేవి జ్ఞప్తికి వచ్చేవికావు అతనిమీది ఆరాధన భావంతో ఆమె హృదయం విండిపోయేది కాక అతను వాల్చేరు వెళ్ళాక ఓ రకమైన ఆశాంతితో విశ్రాంతి పడిపోయేది. ఒక్కోమారు ఆమెకొలనుమానం వచ్చేది ‘నిజానికి సూర్యానికి తనంటే అభిమానం ఉందా?’ అని అలా అనిపించినపుడే ఓమారతని ఆ ప్రశ్న అడిగింది

‘చాలా పిచ్చిగా ఉండే నీ ప్రశ్న’ అని పని పూనుకున్నాడు అతను

‘నిజమే అంతా నా పిచ్చిగాని, ఎందుకీ ఆ ఆలోచిస్తున్నాను నేనంటే ఎంత ఇష్టం లేకపోతే అందర్నీ వదులుకుని అయినా నన్ను పెళ్ళి చేసుకో బానికి సిద్ధపడతాడు! సూర్యం నావాడు, ఇంకా విషయం గురించి పట్టించుకోకూడదు’ అని నంతృప్తి పడింది కమల

ఆమె ఎంత సరిపుచ్చుకున్నా, ఎందుకో రోజూ గడుస్తూవున్నాకొద్దీ - సూర్యం తనకు దూరమవు తున్నాడనిపించింది కమలకు. అతనంటే ఎంతో అభిమానం ఉందామెకు. అతను పూరికి వస్తున్నాడంటే సంతోషమే కాని

కాని ఇప్పుడు మొదటిలా వారానికి నాలుగు ఉత్తరాలు రాయాలనిగాని లేకపోతే రెండు రోజులు తెలివిచ్చినా సరే అతను వస్తే బావుండునన్న కోరికగానే లేవామెతో అతని దగ్గర్నుంచి జవాబు రావడం అలంకృత్యేనా మొదటిలా ఆవేదన లేదు కాని ఆమె మొదటిలా ఉత్తరాలు తరచుగా రాయక పోతే సూర్యానికి చాలా కోపం వచ్చేది. అలా కోపం వచ్చినప్పుడు అతను రాసే ఉత్తరాలు చాలా బ్రూలీగా ఉండేవి

“నీకు నేనంటే లక్ష్యం లేదు కృతజ్ఞత అసలే లేదు లేకపోతే ఇంకో బాయ్ ఫ్రెండ్ దొరికాడా? అయినా నీ మొవనకి బాయ్ ఫ్రెండ్ కూడానా? ఎవడు ప్రేమిస్తాడు నిన్ను? వారానికి రెండు ఉత్తరాలల్లా వెలకు రెండు చేశారే? నీకు తెలుసుగా ఇలాంటి పన్నీ సహించి పూరుకునేవాడిని కానని. ఈ ఉత్తరం అందుకున్న వెంటనే జవాబు రాయాలి

నువ్వు. నీకీ పుత్రులం బుధవారంనాడు అందుతుంది. శుక్రవారంనాటికీ నీ ఉత్తరం షహావలతో సహా నాకందాలి" అని.

ఆ ఉత్తరంతో కమలకు ఒక్క మారుగా అతనంటే ఏమిటో తెలిసినట్టుంది. అతనంటే ఒక రకమైన భావంతో మూసుకుపోయిన ఆమె కళ్లు అకస్మాత్తుగా తెరుచుకున్నాయి. ఏదో సుందర స్వప్నంలో విహరిస్తున్న మనసు, మేలకున్నాక కనిపించే అసహ్యమయిన వాస్తవికతను మాన బెదిరి సోమలాగా ఆమె కూడా కొత్తగా కనిపిస్తున్న అతని రూపాన్ని వ్యక్తిత్వాన్ని చూసి బెదిరిపోయింది. ఆ షోక్ మండి కొంచెం తేరుకున్నాక నెమ్మదిగా ఆలోచించసాగింది.

'ఇంతకీ అందమూ, అకర్మణ్య లేని తన్ని అతను ప్రేమించలేదు. అతనికి ఎలాంటివారి నయినా సరే ప్రేమించే శక్తి లేదు. అతను తన్ను పెళ్ళి చేసుకుంటానని అనటం ఒక్క కారణాని కొనమే— తన ఆరాధన, అభిమానం అతనిలోని ఓ దాహాన్ని తృప్తిపరుస్తున్నాయి. దుఃఖంలోపడి చనిపోయినా ఫర్వాలేదనుకుంటున్న ఓ ప్రాణికి జీవదానం చేశానన్న భావంతో గర్వపడుతున్నాడు. అదిగాక అతన్ని ఎవరయినా ప్రాణమిచ్చేంతగా ప్రేమిస్తున్నారన్న ఆలోచన అతనికి సంక్లిష్టమైపోయింది. అతను పెళ్ళి— పెంటర్ట్ మనిషి. అతనికి తన్నుతప్ప మరెవరయినా ప్రేమించే శక్తిలేదు. కాని తన్ను మరెవరయినా గారంగా ప్రేమించాలన్న కోరిక మలుకు ఉంది

ఒక్కమారుగా ఇదంతా అర్థమయ్యేసరికి కమల తల తిరిగిపోయింది. అయితే అతని ఇంట్లో అతని బానిసలా ఉండటానికి ఓ ప్రాణి కావాలి. మనిషి అతన్ని ఆరాధించగలిగితే మరి మంచిది ఎవర్ని ఆకర్షించలేని వ్యక్తి అయితే ఎలాంటి భయమూ అక్కర్లేదు గనుక తన్ని ఎంచుకున్నాడు. పైగా కట్టుం తీసుకోలేదన్న అభిమానంతో అతని మాటకు తను ఎదురు చెప్పలేనని అతని నమ్మకం.

'ఇంతకన్నా కట్టుం పుచ్చుకుని పెళ్ళాడేవాడే నయం. ముందెంత బేరాలు చేసినా ఆ తరువాత భార్య అన్న గౌరవంతో నయినా చూస్తాడు. అలా కాకపోయినా కారుచీట్లో చూడకుండా గోతిలో పడవచ్చు. కాని తెలిసీ తెలిసి ఇలాంటి మనిషిని పెళ్ళి చేసుకొని ఆ బందిఖానాలో ఎలా ఇరుక్కోనూ' అనుకుంది కమల. 'అందుకనే వెంటనే అతనికి ఓ ఉత్తరం రాసింది.

"సూర్యం,

నీకు నా కన్నా అందమైన అమ్మాయి ఓ ఇరవై వేల కట్టుంతో దొరుకుతుంది. నువ్వలాంటి అమ్మాయిని పెళ్ళి చేసుకోవటమే ఉత్తమ మనిషిస్తోంది. అవునా? నాకు ఆలోచించేకత్తి, అభిమానంచే పూదయం తప్ప మరేమున్నాయి చెప్ప? ఇలా ఏ ప్రత్యేకతలేని నాతో నీకేం అనడం కలుగు తుందో నాకే తెలియలేదు. ఇక నా గురించి ఆలో చించటం మానేసి మరో అందమయిన లావణ్యనో, జయనో, అరుణనో, శోభనో పెళ్ళిచేసుకో. నీ సుఖమే నాకు కావలసింది. కమల."

వెంటనే అతని దగ్గరనుండి ముచ్చటగా నాల్గు వాక్యాలతో కూడిన ఓ పుత్రులం వచ్చింది.

"నీ పుత్రులంనీ నా దగ్గర ఉన్నాయన్న విషయం మర్చిపోయినట్టున్నావు. నువ్వు మరెవరయినా పెళ్ళి చేసుకోవటానికి ప్రయత్నిస్తే ఏం జరుగుతుందో తెలుసుగా. మా నాన్నగారితో మాట్లాడతాను. వచ్చే వేసవిలో మన పెళ్ళి అవుతుంది."

ఆ ఉత్తరం చదివిన కమల నిర్ఘాంతపోయింది. "నువ్వు అక్కర్లేదు బాబోయ్" అంటున్న మనిషే కావాలంటాడు. ఇదేం పట్టుదల? పెళ్ళి కాకముందే ఇలా ఉన్న తను పెళ్ళయ్యాక అతన్ని ప్రాణ వధంగా అభిమానించగలడని భావిస్తున్నాడా అతను? కాని ఇక తను చేయగలిగిందేమిటుంది? అతను నాన్నగారికి ఆ ఉత్తరాల్లో ఏ ఒక్కదాన్ని చూపినా నాన్నగారు ఉగ్రస్వరూపులయిపోతారు. అమ్మ 'నీ మీద ఉంచిన నమ్మకాన్ని వమ్ముచేశావే' అని బాధపడుతుంది. మొత్తానికి తన మాట వినకుండా ఏడుపులా—పెడ బొబ్బలుమధ్యపెట్టికానిచ్చేస్తారు. ఈ ఆలోచనలమధ్య పాగలమధ్య చిక్కుకున్న మనిషిలా ఉక్కిరిబిక్కిరై పోయింది కమల. కాని ఆ పెళ్ళినుండి తప్పించుకునే మార్గమేదీ కనబడలేదామెకు—ఒక్క ఆత్మహత్య తప్ప. ఓ రెండేళ్ళ క్రితం అయితే బహుశా ఆ పనే చేసేదేమో. కాని అయ్యేదేదోకానీ అన్న మొండి రైర్యంతో అలాగే నిర్నిష్టంగా ఉండిపోయింది కమల.

అతనన్నట్టుగానే వారి పెళ్ళి ఆ వేసవిలో అయిపోయింది. సూర్యం తల్లిదండ్రులు మొదట్లో ఏమాత్రం కట్టుం లేని ఈ సంబంధం వద్దని పట్టుబట్టినా ఎదిగిన కొడుకు మాట తెదురు చెప్పలేక ఒప్పుకున్నారు. అనుకోకుండా కమల పెళ్ళి సమస్య ఇంత తేలిగ్గా తీరిపోవలతో మహా సంతోష పడిపోయారు కమల తల్లిదండ్రులు.

సూర్యం పెళ్ళికి అతని స్నేహితులు చాలామంది నచ్చారు పెళ్ళి అయిన మరుసటి రోజున సూర్యం ఉన్న గది ముందుగా వెడుతున్న కమలకు ఎవరో సూర్యాన్ని—

"ఇంత అందమూ చందమూలేని అమ్మాయిని ప్రేమించి— పెళ్ళి చేసుకుంటానంటున్నావో కనీసం డబ్బయినా ఉండా?" అనడం వినిపించింది అతనేం జవాబు చెబుతాడోనని అక్కడే ఆగి వినసాగింది.

"డబ్బూ లేదూ, పాడూ లేదు. నేనంటే పిచ్చి అభిమానం ఆ అమ్మాయికి. ఆ అమ్మాయి రాసిన ఓ పుత్రులం చూశావుగా, నేనంటే పడివస్తుంది. కాబట్టి నేనేం చేసినా అడ్డు చెప్పదు.

నాకు లావణ్య, జయ, శోభ, పార్వతి, రాగిణి, సరోజినీ లాంటి స్నేహితులున్నారని తెలిసినా ఏమీ చెయ్యలేదు అదే కట్టుం తెచ్చి అమ్మాయిలే నామీద అధికారం చెలాయించటానికి మాస్తుంది కమల నన్ను అలా దబాయించగలడా? ఇంట్లో కుక్కలా పడివుంటుంది!

సూర్యం మాటలు వింటూంటే కాళ్ళక్రింద భూమి కదలిపోతున్నట్టుగా అనిపించింది కష్టపడి వెనక్కిలిగి తన గదికెళ్ళి పడుకుంది సూర్యానికి తనగురించి ఉన్న 'అభిప్రాయం' అచ్చితంగా తెలియనని ఇక ఎప్పటికయినా అతను తన్ను అభిమానించగలడన్న ఆశ మొలకెత్తుకుందనే చచ్చిపోయింది

ఆ తరువాత ఆమె జీవితం అలాగే అతనన్నట్టుగానే కుక్క జీవితంలాగా గడిచిపోయింది. అతని తిరుగుళ్ళూ, లిట్టూ ఏమీ ఆమెమీద పనిచేసేవికావు అతని మాటల్ని ఏమీ ఓ కర్రముక్కలా, నిర్లిప్తంగా, ఉదాసీనంగా వింటూ నిలబడేది. అతను ఎప్పుడయినా ఆమెని కొట్టటానికి చేయత్తగా, అలాగే అదే ధిక్కారంతో, సంస్కారంతో నువ్వు నాకన్నా తక్కువ అన్న భావంతో అతని మొహంలోకి చూసేది ఆ తిరస్కారం అతని చేతిని ఇకముందుకు వచ్చేలా చేసేదికాదు

ఎప్పుడయినా, ఎవరికయినా ఆమెను పరిచయం చేస్తూ "మాది ప్రేమ వివాహం" అని అతను అన్నప్పుడు మాత్రం ఆమె శరీరం కోపంతో భగ్గుమని మండేది. 'ప్రేమ అంటే ఏమిటో ఇతనికి తెలియ నన్ను మరో దారి లేకుండా బ్రాస్ చేసి పెళ్ళి చేసుకున్నాడు' అని చాటి చెప్పాలనిపించేది

కాని ఆమె చేయగలిగిన దేమున్నది?

* * *
తలుపు దబాలున తోసిన చప్పుడు కావడంతో ఉలిక్కిపడింది కమల

'ఇంకా అలాగే కూర్చున్నావే? మొగుడు ఇంటి కొచ్చేసరికి కాస్త శుభంగా తయారై ఎదురు రావాలన్న జ్ఞానం కూడా లేదేం? ఇంకెవరి నయినా పెళ్ళి చేసుకుంటే డబ్బుకు డబ్బు వచ్చేది ఇలాంటి జిడ్డు మొహాన్ని కాకుండా కొంచెం అందంగా పున్న పిల్లనయినా కట్టుకుంటే సుఖపడుదును నా ఖర్చు కాలి తగలడావు' అంటూ గాలి దుమారంలా రోవలి కొచ్చాడు సూర్యం. అప్పటికే తలుపు దగ్గర కెల్సిన కమల ఒక్క క్షణం ఆగి, "భోజనానికి కంచం పెడుతున్నా" అంది.

